

ஊடக அறிவித்தல் இல: PRE/2024/98

2024.09.19

சனாதிபதித் தேர்தல் - 2024 செப்டம்பர் 21

சமூக ஊடகங்கள் வாயிலாக பொய்த் தகவல்கள் பரப்பப்படுதல்


தேர்தல் ஆணைக்குழுவினால் சனாதிபதித் தேர்தலை சுதந்திரமாகவும் நீதியாகவும் நம்பகத் தகுந்த விதத்திலும் நடாத்துவதை நோக்காகக்கொண்டு அதற்குரிய வாக்களிப்பு, வாக்கெண்ணல், முடிவுகளை வெளியிடுதல் ஆகியன சம்பந்தமான அனைத்து நியதிச்சட்ட அலுவல்களும் ஏற்கனவே சிறப்பாக ஒழுங்கு செய்யப்பட்டுள்ளன. அது தொடர்பாக அனைத்துத் திறத்தவர்களுக்கும் தேவையான சுற்றறிக்கைகளும் அறிவுறுத்தல்களும் பணிப்புகளும் வழங்கப்பட்டுள்ளன.

சனாதிபதித் தேர்தலுக்குரிய இவ்வனைத்துப் பணிகளும் தேர்தல் ஆணைக்குழுவின் அறிவுறுத்தல்களின் பேரில் அரச அலுவலர்களினால் ஆற்றப்படுகின்றன. அது சம்பந்தமாக வேட்பாளர்கள் அல்லது அவர்களின் முகவர்கள், தேர்தல் கண்காணிப்பு ஒழுங்கமைப்புகளின் பிரதிநிதிகள், வெளிநாட்டுக் கண்காணிப்பு ஒழுங்கமைப்புகளின் பிரதிநிதிகள் உட்பட எந்தவொரு பிரச்சைக்கும் கண்டுகொள்ளக்கூடிய விதத்தில் வெளிப்படைத்தன்மையுடன் அப்பணிகள் முன்னெடுக்கப்படுகின்றன.

அதேபோல், வாக்கெண்ணும் அலுவல்களும் முடிவுகளைத் தயாரிக்கும் செயன்முறையும் முற்றிலும் அரச அலுவலர்களினால் கரங்களின் உதவியுடன் (manually) மேற்கொள்ளப்படுவதோடு அந்த ஆவணங்களைத் தயாரிக்கும்போது பிழையற்ற தன்மையை பரிசோதிப்பதற்கு மாத்திரம் கணினித் தொழில்நுட்பம் பயன்படுத்தப்படுகிறது. அதேபோல், வாக்கெண்ணும்போதும் முடிவுகளைத் தயாரிக்கும்போதும் அம்முடிவு ஆவணங்களை முதலில் தயாரித்த அலுவலர்கள் தவிர்ந்த வேறு அலுவலர் குழுவொன்றினால் பரிசோதிக்கப்படுகிறது. அதன் பின்னர் சிரேட்ட அரச அதிகாரிகளினால் மீண்டும் உயர்மட்ட பரிசோதனையொன்று மேற்கொள்ளப்படும். அதனைத் தொடர்ந்து கணினியின் உதவியுடன் பெற்றுக் கொள்ளும் ஆவணங்களுடன் கரங்களின் உதவியுடன் (manually) தயாரித்த முடிவு ஆவணங்களின் ஒப்புநோக்கலையும் மேற்கொண்ட பின்னர் முடிவுகள் வெளியிடப்படும்.

அந்த அடிப்படையில், தேர்தல் ஆணைக்குழுவினால் மிகவும் ஒழுங்கமைந்த ஒரு செயன்முறை பின்பற்றப்பட்டபோதும், அதற்குப் புறம்பாக வேறு திறத்தவர்களினால் தேர்தல் முடிவுகள் கணினிமயப்படுத்தப்படும்போது சில ஒழுங்கீனங்கள் இடம்பெறுவதாக அபிப்பிராயம் வெளியிட்டு நுட்பமான முறையில் சமூக ஊடகங்கள் வாயிலாக பொதுமக்களை தப்பாக வழிநடாத்த முற்படுவதை தேர்தல் ஆணைக்குழு அவதானிக்கின்றது.

ஆகையால், வாக்களித்தல், வாக்கெண்ணல் மற்றும் முடிவுகளைத் தயாரிக்கும்போது ஒழுங்கீனம் எதுவும் இடம்பெறாத விதத்திலும், குறித்த நியதிச்சட்ட அலுவல்கள் உரிய முறையில் இடம்பெறுகின்றதென்பதையும் தேர்தல் ஆணைக்குழு பொறுப்புடன் தெரிவிப்பதுடன், வாக்காளர்கள், வேட்பாளர்கள் உள்ளிட்ட அனைவரும் ஆணைக்குழுவின் பணிகள் குறித்த நம்பிக்கையுடன் செயலாற்றுவார்கள் என்று மேலும் எதிர்பார்க்கின்றேன்.


ஆர்.எம்.ஏ.எல்.ரத்நாயக்க
தவிசாளர், தேர்தல் ஆணைக்குழு
(தேர்தல் ஆணைக்குழு சார்பாக)